

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీసదాశివాభినవనృసింహభారతీ కృతం
॥ శ్రీ పద్మనాభస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ పద్మనాభస్తోత్రం ॥

పద్మనాభ కరుణామృతరాశే
సద్మహేతులవశూన్యకృపాయాః |
చద్మహారితమహాబలిసంపద్ -
విద్మ ఏవ తవ వీర్యమనంతం ॥ 1 ॥

నాభ్యాః సరస్వేన హి వర్ణనం తు
సత్యం తదా స్యాత్కిల పద్మనాభ |
యదా త్వదీయం విషయికరోతి
నాభిం న చేద్యాతి కథం ప్రమాత్వం ॥ 2 ॥

నాభీపద్మే పుత్రం
వక్షసి కాంతాం చ సందధతాంతః |
స్వపిషి సదా కిం విష్ణో
నమ్రాయాస్మై ద్రుతం బ్రూహి ॥ 3 ॥

పాపాభౌ బడవానలస్య హి శిఖా జాడ్యాంధకారే రవిః
భాగ్యాభౌ శరదిందుపంక్తిరమలా త్వన్నామసంకీర్తనం |
భక్తానాం పరిపోషణే చ జననీ స్వాత్మావబోధే పితా
కస్తస్మాద్విముఖో భవేద్భువి నరో నో చేన్మహాపాపభాక్ ॥ 4 ॥

క్షీరాంభోనిధిరాజమానఫణిరాణ్మధ్యే శయానా సదా
లక్ష్మీపాణిపయోజమర్దితపదా కారుణ్యవారాన్నిధిః |
కుర్వాణా మధునా చ కైటభయుజా యుద్ధం చ దోర్భ్యాం ముహుః
ముద్రా కాచన ముక్తిదానకుశలా నిద్రాతి జాగర్తి వా ॥ 5 ॥

పద్మనాభ తవ పాదసరోజా -
 సక్తచిత్తమవనీపతిమేనం |
 పాహి సాశ్రితసబంధుసవిద్వల్ -
 లోకమాదరభరేణ సరాష్ట్రం || 6 ||

సామోదం ప్రదిశంతు వంచుకులభూమూలర్క్షరాజాయ వాగ్ -
 దేవీచంద్రకలాధరేభవదనాః కారుణ్యవారాశయః |
 దీర్ఘాయుర్ద్వఙ్గాత్రతామలయశాంస్యాచంద్రతిగ్మాంశుభం
 ధర్మాధ్వన్యధికాం ప్రవృత్తిమచలామచ్ఛిన్నసత్సంతతిం || 7 ||

పాయాసుర్జగదంబకేందువిలసచ్ఛీర్షేభవక్తాః సదా
 రాజ్ఞ్యో కేరలదేశభాగ్యలతికే కారుణ్యయుగ్భిర్మూదా |
 దృగ్భిః పాదవినమ్రసౌఖ్యవితతేః సంపాదికాభిర్జవాద్ -
 దత్త్వా సంతతిమాశు సద్గుణయుతామారోగ్యదీర్ఘాయుషీ || 8 ||

మోచితః కిం గజాధీశ పద్మనాభేన సత్స్వరం |
 దృఢభావనయా తస్య పద్మనాభోఽభవద్ధజేట్ || 9 ||

శ్రీభూమిపాణిసరసీరుహసేవితాంఘ్రి
 శ్రీవత్సకౌస్తుభధర ప్రణతార్తిహారిన్ |
 శ్రీకంఠమిత్ర దిననాథసుధాంశునేత్ర
 శ్రీపద్మనాభ మమ దేహి పదావలంబం || 10 ||

నాగేంద్రభోగశయన ప్రణతాలివాంఛా -
 సంపూరణామరతరో విధియోనినాభే |
 నాకాధిపాదిపరిపూజితపాదపద్మ
 శ్రీపద్మనాభ మమ దేహి కరావలంబం || 11 ||

కమలాకరపద్మపూజితం
కరుణాదుగ్ధపయోధిమధ్యగం ।
భుజగాధిపభోగశాయినం
కలయే కంచన దేవసత్తమం ॥ 12 ॥

॥ శ్రీ పద్మనాభస్తోత్రం సమాప్తం ॥